

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલીફોન નંબર ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૦૩/૦૩/૨૦૧૭ શુક્રવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા:-

સમાચાર યાદી નં.૪૪૧/૧૭

શહેર પોલીસે ગઈકાલે નશાબંધી ધારા હેઠળ ૯૧ કેસ કરી, ૮૦ વ્યક્તિઓને ઝડપી, ૩૫૬ લીટર દેશી દારૂ, ૨૬૩ બોટલ ઈંગ્લીશ દારૂ, ૧૪૪ ક્વાર્ટર ઈંગ્લીશ દારૂ, ૭૨ બિયર ટીન, ૧ ઓટોરિક્ષા અને ૧ સ્કૂટર કબજે કર્યું હતું. તેમજ જુગાર ધારા હેઠળ ૩ કેસ કરી ૩૭ વ્યક્તિઓને ઝડપી રોકડ રૂપિયા ૧,૭૯,૬૩૦/- અને જુગારના સાધનો કબજે કર્યા હતા.

તકેદારીના પગલા હેઠળ ઝડપાયા:-

સમાચાર યાદી નં.૪૪૨/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૨૦૫ વ્યક્તિઓની અટકાયત કરી હતી. તેમજ પ્રો.હી.૯૩ મુજબ ૨ વ્યક્તિઓની અને પાસા હેઠળ ૧ વ્યક્તિની અટકાયત કરી હતી.

છેતરપીંડી અને વિશ્વાસઘાત :-

સમાચાર યાદી નં.૪૪૩/૧૭

શાહીબાગ: નટવરભાઈ મલાભાઈ પરમાર (રહે. માકુભાઈની ચાલી ગેટ નંબર-૧ ગીરધરનગર શાહીબાગ) એ શાહીબાગ પોલીસ સ્ટેશન ખાતે ફરીયાદ નોંધાવી છે કે તા.૨/૩/૧૭ બપોરના ૧૨/૩૦ વાગ્યાના સુમારે નટવરભાઈ એ પોતાના પુત્ર મનોજ (ઉ.વ.૧૭) ને શાહીબાગ ગીરધરનગર બેંક ઓફ બરોડા બેંકમાં પૈસા ભરવા મોકલેલ હતો ત્યારે બેંકમાં લાઈનમાં ઉભો હતો ત્યારે લાઈનમાં ઉભા રહેલ બે પુરૂષોએ મનોજને લોભામણી વાતો કરી રૂપિયા ૫૦,૦૦૦/- નું બંડલ આપવાની વાત કરી રિક્ષામાં બેસી કાલુપુરબ્રીજ બાજુ જઈ આપવાની વાત કરતા રિક્ષામાં બેસી જતા હતા ત્યારે ભીડવાળી જગ્યાએ મનોજ પાસેથી રોકડ રૂપિયા ૧૬,૦૦૦/- મેળવી રૂમાલમાં કાગળના પુંઠા બાંધેલ પડીકું મનોજને આપી ધરે જઈને જોવાનું કહી રિક્ષામાંથી ઉતરી પલાયન થઈ ગયા હતા. આ ગુનાની તપાસ પો.સ.ઇ.શ્રી જે એલ ચૌહાણ ચલાવે છે.

ઘરફોડ :-

સમાચાર યાદી નં.૪૪૪/૧૭

નિકોલ: નિખીલભાઈ રમેશભાઈ ગજેરા (રહે.નક્ષત્ર બંગ્લોઝ સુર્યમ ફ્લોરાની સામે નિકોલ) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૧/૨/૧૭ રાતના ૮/૦૦ થી તા.૨/૩/૧૭ સવારના ૮/૦૦ વાગ્યા દરમિયાન નિકોલ સુર્યમ ફ્લોરાની બાજુમા આવેલ એરીસ હાઇટસ નામની સાઇટની ઓફીસના શટરનું તાળુ તોડી અજાણી વ્યક્તિ ઓફીસમાંથી સેમસંગ કંપનીનું ટી.વી., પિત્તળના બ્રાસ વાલ્વ, વોસ બેસીગનો એક્સ્ટેશન નીપલ વિગેરે મળી કુલ રૂપિયા ૧,૬૪,૦૦૦/- મત્તાની ચોરી લઈ ગઈ છે. આ ગુનાની તપાસ પો.સ.ઇ.શ્રી એન.એન.ચાવડા ચલાવે છે.

વેજલપુર: મુકેશ રશીકલાલ શાહ (રહે. કુંદન એપાર્ટમેન્ટ વિભાગ-૨ શાંતિ ટાવર સામે વાસણા) એ તા.૨/૩/૧૭ નારોજ વેજલપુર પોલીસ સ્ટેશન ખાતે ફરીયાદ નોંધાવી છે કે તા.૧૩/૨/૧૭ કલાક ૧૧/૦૦ થી તા.૨૭/૨/૧૭ બપોરના ૨/૦૦ વાગ્યા દરમ્યાન વાસણા કુડેચા ટેલર્સની બાજુમા જય ગાયત્રી ઉમાસુત ફ્લેટ ખાતે રહેતા મુકેશ શાહના મોટા બહેનના મકાનની બારીની ગ્રીલ તોડી અજાણી વ્યક્તિ ઘરમા પ્રવેશ કરી સોના-ચાંદીના દાગીના મળી કિમત રૂપિયા ૧,૧૯,૧૦૦/- મતાની ચોરી કરી લઇ ગઈ છે. આ ગુનાની તપાસ પો.ઇ.શ્રી એ.વી.પટેલ ચલાવે છે.

ચોરી :-

સમાચાર યાદી નં.૪૪૫/૧૭

નવરંગપુરા: સુરપાલસિંહ દલપતસિંહ ચૌહાણ (રહે. દેવશેરી કન્યાશાળા સ્કુલની બાજુમા ગોમતીપુર ગામ) એ નવરંગપુરા પોલીસ સ્ટેશન ખાતે ફરીયાદ નોંધાવી છે કે તા.૨/૩/૧૭ કલાક ૧૧/૩૦ વાગ્યાના સુમારે નવરંગપુરા સી.જી.રોડ ઉપર આવેલ યુનિયન બેંક ઓફ ઇન્ડિયા સી.જી.રોડ બ્રાન્ચ નજીક પાર્ક કરેલ કેશવાન માંથી અજાણી વ્યક્તિ રોકડ રૂપિયા ૧૫,૦૦,૦૦૦/- ચોરી કરી લઇ ગઈ છે. આ ગુનાની તપાસ પો.ઇ.શ્રી આર.વી.દેસાઇ ચલાવે છે.

ઈસનપુર: મહેશકુમાર રુગનાથભાઈ સોમૈયા (રહે. કામેશ્વરપાર્ક કેનાલ રોડ ઘોડાસર) એ તા.૨/૩/૧૭ નારોજ ઈસનપુર પોલીસ સ્ટેશન ખાતે ફરીયાદ નોંધાવી છે કે તા.૨૭/૨/૧૭ રાતના ૯/૪૫ વાગ્યાના સુમારે ઈસનપુર ઈશ્વરનગર બસ સ્ટેન્ડ ભારદ્વાજ પાન પાર્લર નજીક મહેશકુમાર સોમૈયાએ પાર્ક કરેલ એક્ટીવાના હુકમાં ભરાવેલ થેલો નજર ચુકવી અજાણી વ્યક્તિ ચોરી કરી લઈ ગઈ હતી. જે થેલામાં રોકડ રૂપિયા ૧,૪૪,૩૦૦/- અને મોબાઇલ કિમત રૂપિયા ૧૭૦૦/- મતા હતી. આ ગુનાની તપાસ પો.ઇ.શ્રી પો.સ.ઇ સી.ડી.વૈશ્યક ચલાવે છે.

રામોલ: (૧) ઉષાબહેન તે ભાનુભાઈ દગડુભાઈની વિધવા પત્ની (ઉ.વ.૭૫) (રહે. વૃંદાવન સોસાયટી સુરેલિયા સર્કલ પાસે વસ્ત્રાલ) તા.૨/૩/૧૭ બપોરના ૩/૩૦ થી ૪/૩૦ વાગ્યા દરમ્યાન અલગ-અલગ ત્રણ રિક્ષામાં બેસી બાપુનગર ચાર રસ્તાથી રબારી કોલોની ચાર રસ્તા ગયા હતા. દરમ્યાન કોઈ એક રિક્ષામાં બેઠેલ વ્યક્તિઓએ ઉષાબહેનની નજર ચુકવી પાકીટમાંથી સોનાની ચેઇન કિમત રૂપિયા ૮,૦૦૦/- અને સોનાની મગમાળા કિમત રૂપિયા ૧૨,૦૦૦/- ચોરી કરી લીધી હતી. આ અંગેની ફરીયાદ ઉષાબહેને રામોલ પોલીસ સ્ટેશન ખાતે નોંધાવી છે.આ ગુનાની તપાસ પો.સ.ઇ.શ્રી પી.ડી.સોલંકી ચલાવે છે.

રામોલ: (૨) જ્યોત્સનાબહેન વા/ઓફ અસિતભાઈ સિંગ (ઉ.વ.૩૩) (રહે.ગુલાબનગરની ચાલી સ્વસ્તિક ચાર રસ્તા અમરાઇવાડી) તા.૨/૩/૧૭ કલાક ૧૦/૦૦ વાગ્યાના સુમારે રબારી કોલોની ચાર રસ્તાથી શટલ ઓટો રિક્ષા નંબર જીજે ૧ સીએક્સ ૫૬૮ માં બેસી પસાર થઈ રહ્યા હતા ત્યારે સી.ટી.એમ.ચાર રસ્તા સુધીની મુસાફરી દરમ્યાન રિક્ષા ચાલકની મદદગારીથી રિક્ષામાં બેઠેલ ત્રણ વ્યક્તિઓએ ભેગા મળી જ્યોત્સનાબહેનની નજર ચુકવી થેલામાંથી સોના-ચાંદીના દાગીના કિમત રૂપિયા ૨૬,૬૦૦/- અને રોકડ રૂપિયા ૩૫,૦૦૦/- મળી કુલ રૂપિયા ૬૧,૬૦૦/- મતાની ચોરી કરી રિક્ષાનો વાચર તુટી ગયો છે તેમ કહી જ્યોત્સનાબહેનને રિક્ષામાંથી ઉતારી નાસી ગયા હતા. આ અંગેની ફરીયાદ જ્યોત્સનાબહેન સિંગએ રામોલ પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી પી.ડી.સોલંકી ચલાવે છે.

નરોડા: અંજનાબહેન વા/ઓ સંજયભાઈ ભાવસાર (ઉ.વ.૫૬) (રહે.સુરધારા સોસાયટી ગૌતમ ફ્લેટની સામે દહેગામ રોડ નરોડા) તા.૨/૩/૧૭ કલાક ૧૦/૧૫ વાગ્યાના સુમારે શટલ ઓટો રિક્ષામાં બેસી પસાર થઈ રહ્યા હતા ત્યારે નરોડા માછલી સર્કલ રત્નદિપ સોસાયટી સુધીની મુસાફરી દરમ્યાન રિક્ષામાં બેઠેલ અજાણી વ્યક્તિએ અંજનાબહેનની નજર ચુકવી સોનાની બંગડી નંગ-૨ કિંમત રૂપિયા ૬૦,૦૦૦/- ચોરી કરી લીધી હતી. આ અંગેની ફરીયાદ અંજનાબહેન ભાવસારે નરોડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી જે.ડી.પરમાર ચલાવે છે.

પાલડી: ડૉ.પ્રીતેશભાઈ શ્રેણીકભાઈ શાહ (રહે. શાલ્વલ એપાર્ટમેન્ટ અમદાવાદ ડીસ્ટ્રીક કો.ઓપરેટીવ બેંકની સામે મહાલક્ષ્મી ચાર રસ્તા પાલડી) એ પાલડી પોલીસ સ્ટેશન ખાતે ફરીયાદ નોંધાવી છે કે તા.૨/૩/૧૭ કલાક ૮/૩૦ વાગ્યાના સુમારે ઘર નજીક પાર્ક કરેલ પોતાની કારના દરવાજાનો કાચ તોડી અજાણી વ્યક્તિ કારમાંથી ડેલ કંપનીનું લેપટોપ અને ચાર્જર મળી કુલ રૂપિયા ૩૦,૦૦૦/- મતાની ચોરી કરી લઈ ગઈ છે. આ ગુનાની તપાસ મ.સ.ઇ શ્રી દિનેશભાઈ વાલજીભાઈ ચલાવે છે.

વાહન ચોરી :-

સમાચાર યાદી નં.૪૪૬/૧૭

નિકોલ: ઉમેશભાઈ રતીલાલ પટણી (રહે. સિવિલ હોસ્પિટલ પાછળ પરમેશ્વર પાર્કના છાપરા શાહીબાગ) એ તા.૧/૩/૧૭ કલાક ૨/૦૦ વાગે મંગલપાંડે હોલની બાજુમા પુષ્પક બંગ્લોઝની દિવાલ નજીક પોતાની ઈક્કો ગાડી નંબર જીજે ૨૭ એપી ૯૨૯૬ કિંમત રૂપિયા ૩,૦૦,૦૦૦/- પાર્ક કરી હતી. જેની ચોરી કલાક ૫/૦૦ વાગ્યા દરમ્યાન થઈ હતી. આ અંગેની ફરીયાદ ઉમેશભાઈ પટણીએ નિકોલ પોલીસ સ્ટેશન ખાતે નોંધાવી છે. આ ગુનાની તપાસ મ.સ.ઇ. શ્રી ગણપતસિંહ બબાજી ચલાવે છે.

આત્મહત્યા:-

સમાચાર યાદી નં.૪૪૭/૧૭

શહેરકોટડા: (૧) અજીતભાઈ અશોકભાઈ પટણી (ઉ.વ.૨૨) (રહે.મણીલાલ કડીયાની ચાલી સરસપુર) એ અગમ્ય કારણસર તા.૨૭/૨/૧૭ રાતના સમયે પોતાના ઘરે ઝેરી દવા પી લીધી હતી. સારવાર માટે શારદાબેન હોસ્પિટલમાં દાખલ કરવામાં આવ્યા હતા. જ્યાં તા.૨/૩/૧૭ કલાક ૧/૦૦ વાગે અજીતભાઈનું મૃત્યુ નિપજયુ હતું. આ અંગે શહેરકોટડા પોલીસે અકસ્માત મોત નોંધી આ અંગેની તપાસ હે.કો.શ્રી રમેશભાઈ શંકરભાઈ ચલાવે છે.

શહેરકોટડા: (૨) દિપકભાઈ પાડુરંગ મનહરે (મરાઠી) (ઉ.વ.૪૫) (રહે.આદિત્યનગરના છાપરા અશોકમીલની સામે નરોડા રોડ) એ અગમ્ય કારણસર તા.૨/૩/૧૭ સાંજના ૬/૧૦ વાગ્યા પહેલા પોતાના ઘરે પંખાના હુકમાં સાડી બાંધી ગળેફાંસો ખાઈ આત્મહત્યા કરી હતી. આ અંગે શહેરકોટડા પોલીસે અકસ્માત મોત નોંધી આ અંગેની તપાસ મ.સ.ઇ.શ્રી ગુલાબસિંહ નાથુસિંહ ચલાવે છે.

શાહીબાગ: જયદીપ જગદીશકુમાર રાઠોડ (ઉ.વ.૨૨) (રહે.નવા અસારવા ગામ પટેલવાસ શાહીબાગ) એમ.બી.એ. નો અભ્યાસ કરેલ હોઈ રોજગારી નહી મળતા મનમાં લાગી આવતા તા.૧/૩/૧૭ રાતના ૯/૪૫ વાગ્યાના સુમારે પોતાના ઘરે ગળેફાંસો ખાઈ આત્મહત્યા કરી હતી. આ અંગે શાહીબાગ પોલીસે અકસ્માત મોત નોંધી આ અંગેની તપાસ પો.સ.ઇ.શ્રી એમ.એ.પટેલ ચલાવે છે.

નાયબ પોલીસ કમિશનર
કંટ્રોલરૂમ, અ'વાદ શહેર.
પોલીસ કમિશનર વતી.